

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീനരസിംഹാചാര്യസ്വാമി വിരചിതാ  
॥ ശ്രീതോയാദ്രിരംഗനാഥപ്രപത്തിഃ ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീതോയാദ്രിരംഗനാഥപ്രപത്തിഃ ॥

ശ്രീഭൂകരാബ്ജമൃദുലാർപണഹൃഷ്യമാണൗ  
സംസാരവാരിനിധിതാരണഭദ്രപോതൗ |  
തേജഃപ്രവാഹപരിപൂരിതസർവലോകൗ  
തോയാദ്രിനാഥചരണൗ ശരണം പ്രപദ്യേ || 1 ||

നാഭീസരോജചതുരാനനഗീയമാനൗ  
നാനാപുമർമപരിദാനസമപ്രഭാവൗ |  
വിക്രാന്തസർവഭുവനൗ ഭുവനൈകവന്ദ്യൗ  
തോയാദ്രിനാഥചരണൗ ശരണം പ്രപദ്യേ || 2 ||

പാഷാണരൂപപരിവർതിതമൗനിഭാർയൗ  
യൗ ദണ്ഡകാപരിചിതൗ ചരണത്രശൂന്യൗ |  
സീതാഹനൂമദുപലാലിതസേവിതൗ തൗ  
തോയാദ്രിനാഥചരണൗ ശരണം പ്രപദ്യേ || 3 ||

നിർഭഗ്നഘോരശകടൗ ഹൃതസർപഗർവൗ  
ഗോപീസുശിക്ഷിതപയോനവനീതനാട്യൗ |  
ബൃന്ദാവനീപുലകിതൗ കൃതദൂത്യവൃത്തൗ  
തോയാദ്രിനാഥചരണൗ ശരണം പ്രപദ്യേ || 4 ||

ത്രയുന്തസുകൃതിമഹിലാമകുടായമാനൗ  
സംസാരഘോരതിമിരാപഹരന്തദീപൗ |

ബ്രഹ്മാണധകോട്യുതജീവശകുന്തനീധൗ  
തോയാദ്രിനാമചരണൗ ശരണം പ്രപദ്യേ || 5 ||

“പശ്യന്തി സൂരയഃ” ഇതി പ്രഥിതപ്രഭാവൗ  
യൗ “മധ്യ ഉത്സഃ” ഇതി സൂച്യശരൺയഭാവൗ |  
നിർയതസിദ്ധപരതത്ത്വമഹത്യഭാജൗ  
തോയാദ്രിനാമചരണൗ ശരണം പ്രപദ്യേ || 6 ||

വജ്രധ്വജാങ്കുശസുധാകലശാതപത്രൈഃ  
ശംഖാസിദ്ധാമരഗദാപ്രമുഖൈശ്ച ചിഹ്നൈഃ |  
സംലക്ഷിതൗ ഭുവനരക്ഷണദീക്ഷിതൗ തൗ  
തോയാദ്രിനാമചരണൗ ശരണം പ്രപദ്യേ || 7 ||

സമ്യക്പ്രഹ്മുൽലകമലോദരമധ്യപത്രീ -  
പുത്രായമാണപരിപേശലസൗകുമാർയൗ |  
പ്രഖ്യാതഭൂതപരകാലമുനീന്ദ്രഗീതൗ  
തോയാദ്രിനാമചരണൗ ശരണം പ്രപദ്യേ || 8 ||

ഭാസ്വന്നഖാംശുപരിഭൂതശശാങ്കബിംബൗ  
ആരുൺയപുണ്ണപരികുംഠിതഭാനുഭാസൗ |  
വാചാമഗോചരമഹാസുഷമാവിലാസൗ  
തോയാദ്രിനാമചരണൗ ശരണം പ്രപദ്യേ || 9 ||

വൈഖാനസാഗമവിധാനസമർച്യമാണൗ  
സദ്ഭോഗമോക്ഷഫലയുഥവിധാനദക്ഷൗ |  
നികേഷപണാദപി ഭൂവി ക്ലമമാദധാനൗ  
തോയാദ്രിനാമചരണൗ ശരണം പ്രപദ്യേ || 10 ||

മോക്ഷപ്രദായിസുരകൽപകപൽലവാഭൗ  
ബ്രഹ്മേന്ദ്രമുഖ്യദിവിഷത്പരിഷന്നിഷേവ്യൗ |

അന്യോന്യസാമ്യപരികൽപ്യസഹോദരത്വൗ  
തോയാദ്രിനാഥചരണൗ ശരണം പ്രപദ്യേ || 11 ||

|| ഇതി ശ്രീതോയാദ്രിരംഗനാഥപ്രപത്തിഃ സമാപ്താ ||